

sarvasiddhipradam pushTipati stotram ||

raadhaakrushNaavoochatuhu -

pushTipate namastubhyam namah shankarasonave |
brahmabhootaaya devaaya sarvasiddhipradaaya te || 1 ||

svaanandavaasine tubhyam brahmaputraaya te namaha |
siddhibuddhipate te vai gaNeshaaya namo namaha || 2 ||

herambaaya namastubhyam namo yogamayaaya cha |
sarvaadaye cha sarvesha sarvagyaaya namo namaha || 3 ||

nirguNaaya namastubhyam saguNaaya namo namaha |
gajaananaaya vai tubhyam abhedaaya namo namaha || 4 ||

shaantiroopaaya shaantaaya shaantidaaya mahodara |
mooshakavaahanaayaiva gaaNapatyapriyaaya te || 5 ||

anantaanantarooapaaya bhaktasamrakshaNaaya cha |
bhaktipriyaaya devaaya bhaktyadheenaaya te namaha || 6 ||

chaturbaahudharaayaiva naagayagyopaveetine |
shoorpakarNaaya shooraaya parashudhara te namaha || 7 ||

vishNuputraaya sarveshaam pitre maatre namo namaha |
vinaayakaaya vipraaNaam putraaya te namo namaha || 8 ||

sarveshaam garvahantre cha sarvebhyah sukhadaaya te |
lambodaraaya vighnesha brahmanaayaka te namaha || 9 ||

kim stuvastvaam gaNaadheesha yatra vedaadayah prabho |
shuka shambhavaadayashchaiva babhoovuh kuNThitaah param || 10 ||

aavaam garvayutou jaatou brahmaakaarou vruthaa prabho |
tatra tvayaa cha vighnena krutam garvasya khanDanam || 11 ||

saadhoonaam vighnahartaa tvam shaanti yogaartha manjasaa |
asaadhoonaam vinaashaaya hyatastvaam praNamaamahe || 12 ||

vighnayuktatayaa DhunDhe aavaabhyaam yogasevayaa |
saakshaatkaarah krutastvam vai sameecheenam idam krutam || 13 ||

hrudi chintaamaNim tvaam cha pashyaavah satatam prabho |
atah sushubhado vighnah sanjaato no gajaanana || 14 ||

adhunaa dehi vighnesha bhaktim te charaNaambuje |
druDhaam yayaa cha garvena na bhavaavah samaayutou || 15 ||

ityuktvaa tam praNamyaiva nanrutatuh mudaanvitou |
dhanyou prabruvatou dhanyou darshanaat gaNapasya tou || 16 ||

brahma uvaacha -

tatastou gaNanaatho vai jagaada bhaktibhaavataha |
drushTvaa premarasa aahlaadayuktou raadhaajanaardanou || 17 ||

shree pushTipatih uvaacha -

bho raadhe krushNa me vaakyam shruNutam jagadeeshvarou |
madeeyaam bhaktim atyantam karishyethe na samshayaha || 18 ||

sankaTe smaraNenaiva prakaTah sambhavaamyaham |
yam yamicChatha aanandam saphalam tam bhavishyati || 19 ||

bhavat krutam idam stotram paThanaat shravaNaan nruNaam |
sarvasiddhi pradam poorNam bhavishyati sureshvarou || 20 ||

matpreetivardhanam nityam vaanChitaarthakaram bhavet |
ante svaanandadam krushNa bhavishyati na samshayaha || 21 ||

|| iti mudgala puraaNe pushTipati stotram sampoorNam ||